

പട്ടയം നൽകിയിട്ടുള്ള വില്ലേജ് തിരിച്ചുള്ള കണക്ക് - 69 പട്ടയങ്ങൾ

നമ്പർ	വില്ലേജ്	എണ്ണം
1	ആനാട്	2
2	പനവൂർ	3
3	പെരിങ്ങമല	1
4	തെന്തൂർ	18
5	പാങ്ങോട്	28
6	കുറുപ്പുഴ	12
7	നെല്ലനാട്	1
8	വാമനപുരം	3
9	കല്ലൂറ	1

(സി) ആകെ ലഭിച്ച അപേക്ഷകളിൽ നിരസിച്ചവ എത്രയെന്ന് അറിയിക്കാമോ?

ലഭ്യമായ അപേക്ഷകളിൽ 87 എണ്ണം വിവിധ കാരണങ്ങളാൽ നിരസിച്ചു.

പട്ടയ വിതരണം ത്വരിതപ്പെടുത്താൻ നടപടി

289(899) ശ്രീ. തോമസ് കെ. തോമസ്: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഭൂരഹിതർക്കുള്ള പട്ടയ വിതരണം കാര്യക്ഷമമാക്കുന്നതിന് സ്വീകരിച്ചുവരുന്ന നടപടികൾ വ്യക്തമാക്കുമോ?

പട്ടയവിതരണം കാര്യക്ഷമമാക്കുന്നതിനുവേണ്ടി എല്ലാ ജില്ലാ കളക്ടർമാരുടെയും ഡെപ്യൂട്ടി കളക്ടർമാരുടെയും യോഗം ചേരുകയും നൂറ് ദിന കർമ്മ പദ്ധതിയിലുൾപ്പെടുത്തി 12000 പട്ടയങ്ങൾ വിതരണം ചെയ്യുന്നതിനുള്ള പദ്ധതികൾ ആസൂത്രണം ചെയ്യുകയും ചെയ്തിട്ടുണ്ട്. കൂടാതെ സംസ്ഥാനത്തെ എല്ലാ തഹസീൽദാരുമാരുമായും

വില്ലേജ് ഓഫീസർമാരുമായും വകുപ്പുമന്ത്രി നേരിട്ട് സംവദിച്ച് പുരോഗതി വിലയിരുത്തിയിട്ടുണ്ട്. കൂടാതെ സർട്ടിഫിക്കറ്റുകളുടെ വിതരണം ഉറപ്പുവരുത്തുന്നതിനായി ലാൻഡ് ബോർഡ് ഉദ്യോഗസ്ഥരുമായി യോഗം ചേർന്നതിന്റെ അടിസ്ഥാനത്തിൽ കൂടുതൽ കേസുകൾ നിലവിലുള്ള മലപ്പുറം, പാലക്കാട് ജില്ലകളിലെ ഉദ്യോഗസ്ഥർക്ക് വേഗത്തിൽ ഫയൽ തീർപ്പാക്കുന്നതിന് അവഗാഹമുണ്ടാക്കുന്നതിനായി പരിശീലനം സംഘടിപ്പിക്കുകയും ചെയ്തിട്ടുണ്ട്. 7-7-2021, 14-7-2021, 22-7-2021 എന്നീ തീയതികളിൽ കൂടിയ റവന്യൂ സെക്രട്ടേറിയറ്റ് പട്ടയങ്ങൾ തയ്യാറാക്കുന്നതിൽ ഓരോ ജില്ലയിലുമുള്ള പുരോഗതി വിലയിരുത്തുകയും ചെയ്തിട്ടുണ്ട്.

(ബി) പട്ടയം ലഭിച്ചവർ ഭൂമി സംബന്ധമായ വിഷയങ്ങളിൽ നേരിടുന്ന ബുദ്ധിമുട്ടുകൾ പരിഹരിക്കുന്നതിന് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ?

അത്തരം പരാതികൾ ശ്രദ്ധയിൽപ്പെട്ടിട്ടില്ല.

തലമാലി ട്രൈബൽ സെറ്റിൽമെന്റിലെ താമസക്കാരുടെ ഭൂമി

290(900) ശ്രീ. ഐ. സി. ബാലകൃഷ്ണൻ: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) 1993-ലെ ഭൂമി പതിവ് ചട്ടപ്രകാരം ഇടുക്കി ജില്ലയിലെ മന്നാങ്കുണ്ടം വില്ലേജിലെ തലമാലി ട്രൈബൽ സെറ്റിൽമെന്റിലെ താമസക്കാരുടെ ഭൂമി പതിച്ചുനൽകുന്നതുമായി ബന്ധപ്പെട്ട് രാജകുമാരി ഭൂമി പതിവ് ഓഫീസ് സ്പെഷ്യൽ തഹസീൽദാർ 2017-ൽ അപേക്ഷ സ്വീകരിച്ചിരുന്നതായി ശ്രദ്ധയിൽപ്പെട്ടിരുന്നോ?

1993-ലെ ഭൂമി പതിവ് ചട്ടങ്ങൾ പ്രകാരം ഇടുക്കി ജില്ലയിലെ തലമാലി സെറ്റിൽമെന്റിലെ താമസക്കാരിൽനിന്നുൾപ്പെടെ പ്രത്യേകമായി പട്ടയത്തിനുള്ള അപേക്ഷ വാങ്ങിയിട്ടില്ല. എന്നാൽ മന്നാങ്കുണ്ടം വില്ലേജിലെ താമസക്കാരിൽ നിന്നും 2017-ൽ പട്ടയത്തിനുള്ള അപേക്ഷ വാങ്ങിയിട്ടുണ്ട്.

(ബി) എങ്കിൽ പ്രസ്തുത അപേക്ഷകളിന്മേൽ സ്വീകരിച്ച നടപടികൾ എന്തെല്ലാം; വിശദമാക്കുമോ?

ടി അപേക്ഷകളിൽപ്പെടുന്ന സ്ഥലം വനം, റവന്യൂ വകുപ്പുകളുടെ സംയുക്ത പരിശോധനയിലുൾപ്പെടുത്തുന്നതിനാൽ നടപടി സ്വീകരിക്കാൻ സാധിച്ചിട്ടില്ല.

(സി) ഭൂമി പതിച്ചുകിട്ടാത്തവർക്ക് പതിച്ചുനൽകുന്നതിന് നടപടി സ്വീകരിക്കുമോ?

സംയുക്ത പരിശോധന കഴിയുന്ന മുറയ്ക്ക് പതിവ് നടപടികൾ സ്വീകരിക്കുന്നതാണ്.